
Niroshthayam Indira Shatakam

నిరోష్ఠ్యమిందీరాశతకమ్

Document Information



Text title : Niroshthayam Indira Shatakam

File name : niroShThyamindirAshatakam.itx

Category : devii, shataka

Location : doc_devii

Author : kRiShNakavi

Proofread by : Rajesh Thyagarajan

Description/comments : From Stotrasamuchchaya 2, Edited by Pandit K. Parameshwara Aithal

Latest update : May 10, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 11, 2023

sanskritdocuments.org



నిరోష్ఠ్యమిందీరాశతకమ్



అథ నిరోష్ఠ్యపదైర్లలితామిమాం కలశ సింధుసుతా విభవోదయామ్ ।
కలయితుం కవికృష్ణ ఇహ స్తుతిం కలయతే హృది తాం హరినాయికామ్ ॥

జయతి సా జలధేన్వనయా దయాకలితనిత్యచరాచరరక్షణా ।
సహచరీ చ హరేర్లలితక్రియా లసితదైత్యనిహన్వహృదన్తరా ॥ ౧ ॥

జయతి నిఖిలనాకీత్రాణదత్తైకదృష్టి-
ర్హతనతజనదైన్యా కీర్తితా జానకీతి ।
సరసిజనిలయా సా సాదరా సారసాక్షీ
త్రిజగదహితహారిధ్యానధారాగ్రహారా ॥ ౨ ॥

దినేశనస్తత్యధినేతృకృత్తనిశాచరేశానశిరా ధరణ్యాః ।
ఆఖణ్డలాద్వైరఖిలైశ్చ కల్యా కన్యార్యగణ్యా రథహస్తిధన్యా ॥ ౩ ॥

నాకాలయాహారకృతే నదీశే ధరాధరాధఃస్థలసన్నికృష్టే ।
జాతాస్తతస్తత్ర సార్యచేతాః సా శ్రీర్జగత్త్రాణకృతాత్తనాథా ॥ ౪ ॥

సారాసారకలాదేర్జనయిశ్రీ సరసగాఢయా కీర్త్యా ।
ధీరాగ్రగణ్యదశరథతనయేనైషా కృతాఖిలశ్రేయః ॥ ౫ ॥

సహృదయహృదయారాధ్యా సా యస్యా నాయకః ఖ్యాతః ।
నేతార్కనస్తతేర్మస్తాతా జగతశ్చరాచరేశశ్చ ॥ ౬ ॥

కరకలితసరసిజశ్రీః సరసిజనిలయా చ సారసాక్షీ యా ।
కరదానకృతశ్రేయఃసన్తతిరేషా చకాస్తి సద్ధృదయే ॥ ౭ ॥

నాగేశయస్య సా కాంతా నాకినాథార్చనాదృతా ।
దాసహృత్సరసీజాతనిలయా రక్షణార్థినీ ॥ ౮ ॥

సరసా దయయా హి సారసాక్షీ కృతసన్తానకలార్తిహారిణీ యా ।
నిజనాథకరస్థసాయకాలీహతనాకారిరిహార్యధారణార్ధా ॥ ౯ ॥

తరణిణీనాయకకన్యకాయాః కటాక్షధాట్యా కలితశ్రియస్తే ।

హరేశ్చ కైజ్కర్యనిరన్తరాశ రాజన్తి కాలే నిహతారిసప్తః ॥ ౧౦ ॥
 రణజితరజనీచరేశసేనా నిఖిలజగజ్జననీ తథా హి జజ్ఞే ।
 సరసిజనిలయా ధరార్యకన్యా దినకరసన్తతినేత్యనిత్యదారః ॥ ౧౧ ॥
 నిజకటాక్షఝరీకలితాఖిలక్షయజరాదిరరాతికృతాన్తకా ।
 త్రిదశనాధకృతార్చనయా జగజ్జయకరీ కిల సా హరినాయికా ॥ ౧౨ ॥
 సాకేత నేత్యదయితా సైషా సీతేతి కీర్తితా ।
 కిరీటా దిలసద్దేహా జగదార్తిహరీ కిల ॥ ౧౩ ॥
 నీలనీరద సజ్కాశకేశా దాశరథేర్హరః ।
 కర్ణాన్తాయతనేత్రాన్తా కాన్తార్తజనరక్షిణీ ॥ ౧౪ ॥
 కాజ్ఞితాధికదానేన ఖ్యాతా సా ధరణీతలే ।
 అనాదినిధిరేషా నః శ్రేయఃసన్తానదాయినీ ॥ ౧౫ ॥
 దినేశతనయాగజ్ఞాసహ్యజాదితటీతలే ।
 సా శ్రీః కలితసాన్నిధ్యా జయదా రాజతే కిల ॥ ౧౬ ॥
 కాజ్ఞితాధికదాయన్యా సీతయా హితయా తథా ।
 కృతార్థానీహ కార్యాణీ సనాథాశ్చ కృతా నరాః ॥ ౧౭ ॥
 శరణాగతార్తిహరణా యైషా జననీహ సహ్యజాతీరే ।
 సహృదయహృదయారాధ్యా జయతి ఖగేశానధార్యనిజవరణా ॥ ౧౮ ॥
 కలిన్దనన్దినీతీరే నన్దనన్దనలీలయా ।
 ననన్ద యేన్దిరానన్దకలిన్దశ్రీరహైధతే ॥ ౧౯ ॥
 గీతాచార్యస్య దయితా యా గీతా కిన్సరీగజైః ।
 సా హి శ్రీరిన్దిరా దాస్యశ్రీకరీ హరినన్దినీ ॥ ౨౦ ॥
 హరేః సా నిత్యకల్యాణదాయినీ జననీ చ నః ।
 తరన్గయతి యా శ్రేయశ్చరాచరహితైషిణీ ॥ ౨౧ ॥
 నారాయణస్య కాన్తా సారార్ధ్రహృదన్తరే కలితకేలిః ।
 హరిణనయనా చ కాలే కరిణార్చితనైజవరణనలినా చ ॥ ౨౨ ॥
 నిరీక్షితా తయా కాలే హరిణాఞ్శ్యా ధరా హి యా ।
 నిధయస్తత్ర నాకేశలాల్యా రాజన్తి తత్క్షణాత్ ॥ ౨౩ ॥

శారదసరసిజనయనా నారదకలగీతిగేయచరితా వ ।
సారదధరణేస్తనయా సారదధీస్తారకారినతికల్యా ॥ ౨౪॥

శిథిలితకలిహానిః సాగరేన్ద్రస్య కన్యా
దశశతనయనాద్యైరాదరాదర్చనీయా ।
జనయతి తనయాదీనాదరేణార్యహృద్యా-
నఖిలచిదచిదాదిత్రాణనాదత్తదీక్షా ॥ ౨౫॥

సా సాగరేన్ద్రతనయా దాశార్హహృది స్థిరాసనా జననీ ।
నాసారత్సప్సుణీడితకాసారజనదృశనేత్రా యా ॥ ౨౬॥

నారాయణస్య గృహిణీ తారాసంకాశహారలలితగలా ।
ఆరాధనార్హాచరణా సారార్థజ్ఞానదాయినీ జననీ ॥ ౨౭॥
సజ్జనరక్షణధన్యా కన్యా సా సాగరస్య కృతధన్యా ।
తన్యాదనితరకన్యాదానాదిశ్రేయ ఆదరాదిహ నః ॥ ౨౮॥

హరిహృదయాన్తఃశరణా శరణాగతసజ్జనాలినతచరణా ।
సతి కలితాదరణా సా జయతీహ తలే సదాహృతాచరణా ॥ ౨౯॥

సజ్జనైరారాదృతానీహ ధనాని నయతే క్షణాత్ ।
ధరణీతనయా సైషా నానాదేశగతార్థినః ॥ ౩౦॥

సదాదృతా సదారాధ్యా సదాన్దాసనస్థితా ।
కదా హి కలయేన్నైజకటాక్షలహరీరిహ ॥ ౩౧॥

తిలకాలంకృతా హ్యేషానిలజాతకృతాదరా ।
ఘరాయాస్తనయా ఖ్యాతా జానకీతి ధరాతలే ॥ ౩౨॥

దద్యాదద్య శ్రేయః కిరీటహారాదిలసితనిజదేహా ।
జలనిధికన్యా ధన్యా యత్థాననతిక్షతారికలికార్యాః ॥ ౩౩॥

ఆఖ్యాతా దిశి సైషా శ్రేయఃసంతానశాఖిలతికేతి ।
నతనాకిశీర్షరత్నాదృతనిజనీరాజనక్రియా జయతి ॥ ౩౪॥

హాసశ్రియా లసితవైజశరీరయష్టిరిన్ద్రాదినాకిగణదత్తసదాదరాదిః ।
కీలాలరాశితనయా జయతీహ దత్తదానాదిరార్యగణగేయనిజార్యయాత్రా ॥ ౩౫॥

యాతాయాతాదిఖేదా దిశాన్విదారాధితా సతీ ।
త్రిజగజ్జననీ జీయాదిహాచార్యగణేడితా ॥ ౩౬॥

యయా రాధితయానాథాః నాథకార్యాశ్చ నిశ్చితాః ।
 జనసీ సా జనత్రాణయాగదీక్షాదిరేధతే ॥ ౩౭ ॥
 కృతకృష్ణకేలిరేషా సృజతి కటాక్షాన్ హి యత్ర ధరణితలే ।
 గజగణ్డనిర్యదలిగణగానా తస్య స్థలీగృహస్యాత్ ॥ ౩౮ ॥
 అగతీన్ సహసా నిరీక్ష్య కాలే జనసీ సా హి కటాక్షకాన్తిసారైః ।
 హాసితత్రిదశేన్ద్రకీర్తిఖణ్డాన్నిజనాథాజ్ఞీశరణ్యకానతానీత్ ॥ ౩౯ ॥
 నారాయణస్య కాన్తా నాకాలయలాల్యచరణనలినా సా ।
 సద్ధృదయకలితనిలయా నిరసితకలికాలజాతకార్యాద్విః ॥ ౪౦ ॥
 కృశకరణాదరణాఙ్కా హరిణాఙ్కాదృతనిజాస్యఘృణీనిచయా ।
 సరసా దయయా సైషా చాహ్లాదకరీ చ సతి నతే నిత్యా ॥ ౪౧ ॥
 సరసిజాసనశక్కురశారదాధరణీధృత్తనయా దినతీడితా ।
 కలితనిత్యగృహస్థితీరేధతే ధృతదయా చ హరేర్బృదయాన్తరే ॥ ౪౨ ॥
 సా రాజతి హరేః కాన్తా యా రాజాదికృతాదరా ।
 ధీరాధ్యా చ సరసా ధీరాదిహితదాయినీ ॥ ౪౩ ॥
 రతినాయకదాయాదా గతిరేషా సనాతనీ ।
 యతిధ్యానార్హచరితా నతికృత్కలినాశినీ ॥ ౪౪ ॥
 ధారాధరసదృశ్చైజకవకాన్తిఝరీ హరేః ।
 కాన్తా జయతి కల్యాణీ శ్రేయః సన్తతిదాయినీ ॥ ౪౫ ॥
 తనయా జలధేః కలాధినేతృగ్రథితానేకకలాదిహృష్టచేతాః ।
 సనయాన్ తనయాదినా సనాథానిహ కాలేన నతాన్ హి సాధయన్తీ ॥ ౪౬ ॥
 అనన్తశక్తేర్లీలాదిసాక్షిణీ జయదాయినీ ।
 జజ్ఞే ధరణీకన్యా సా దీనత్రాణకృతాదరా ॥ ౪౭ ॥
 ఆఙ్గానేయాదరానీతనాథరత్ననిరీక్షణాత్ ।
 సా సీతా కలితానన్దారాతిసన్ఘాహితైషిణీ ॥ ౪౮ ॥
 నిరసితనిష్కిణ్చనజనదైన్యా కన్యా హి సాంగరేన్ద్రస్య ।
 తన్యాదద్య శ్రేయః సాన్యాసాదృతకటాక్షకణ్ఠాశ్రిః ॥ ౪౯ ॥
 శేషశాయిన్దయితే దయానిధే శ్రీరశేషజనరక్షణాదరే ।
 రాజసే జగతి రఙ్గానాయికా సాజాసలిలశీతలే స్థలే ॥ ౫౦ ॥

సాంజశరణాగతాలేస్త్రాయణి రజ్జేశనాయకే జనని ।
 దైన్యాదిరత్ర న హి న తత్ర నిదానే హి తే దయాసారః ॥ ౫౧॥
 ఆదృతకాఞ్చనశాటీ కృతనతిజనగేయనైజగీర్ధాటీ ।
 ఆనందాదృతచేటీ రాజతి హరినాయకా ॥ ౫౨॥
 కృష్ణేన యేన దయితాకాఙ్క్షితదానాదరేణ నాక్తిలాత్ ।
 శాఖీ సాన్వ్యస్తః కిల ధరాతలే స శ్రియా లసతి రజ్జే ॥ ౫౩॥
 కాలియనాగనియన్తా కలశనదీశానకన్యకా నేతా ।
 కాలే కాలే జనయతి నః శ్రీరఖిలార్థదైన్యహారిదృశా ॥ ౫౪॥
 ఆశ్రితరక్షణధీరా ధీరారాధ్యా చ సద్గణాధారా ।
 ధారాకలిత శ్రేయః సా రాజతి సాగరేన్ద్రతనయా నః ॥ ౫౫॥
 ధీరాగ్రగణ్యదశరథతనయేరితశతసహస్రశరనికరైః ।
 దలితా రాక్షసేనాసంఘ్నేయూ జనని సా హి లక్ష్మీ చ ॥ ౫౬॥
 వైద్యాద్యా దైతేయా నిహతాః కాలేన తేన కృష్ణేన ।
 తేన జగత్కా జనని శ్రేయః సన్తానలతికయా హి తయా ॥ ౫౭॥
 హరిణా తేన నృహరిణా కాలేన తథా హిరణ్యకస్తేన ।
 కాన్వేనాకలి కలితాహ్లాదః స చ తనయదైన్యహారిదృశా ॥ ౫౮॥
 శ్రియః శ్రియారాధితయా సకలాశ్చ కలాస్తథా ।
 రసా చ సారసాసారా లలనా లలితక్రియాః ॥ ౫౯॥
 శర్కరాక్షీరాదిసద్భ్రగ్సా చ సరలా చ గీః ।
 తనయాద్యాశ్చ యేఽనిన్ద్యాస్తస్యన్వే ధరణీతలే ॥ ౬౦॥
 తయా హి హితదాయన్యా సీతయాదృతజాతయా ।
 ధ్యానార్హయా సనాథాస్తే దయాహృదయయా జనాః ॥ ౬౧॥
 ధరాధరధరః కృష్ణః కాలిస్తీతటకేలికః ।
 నాకినాథసతాఙ్గీశ్చ యస్యా నేతా చ గీయతే ॥ ౬౨॥
 అష్టదిక్పాయకారాధ్యా నష్టరాజ్యాదిదాయినీ ।
 సృష్టిస్థిత్యధినేత్రీ సా సాష్టాంగనతిరక్షణీ ॥ ౬౩॥
 సదర్హణాదిలసితా సాన్నదానాదిదాయినీ ।

సత్యజ్ఞత్రాణజనితా సా సీతా సారసాసనా ॥ ౬౪ ॥

శాస్త్రాధితయా కాలే తాస్తయారణ్యచారతః ।

కాస్తయా హి హారేః కాలే సాస్తకా న నరాః కృతాః ॥ ౬౫ ॥

ఆదరేణ కలితార్చనశ్చ యస్తస్య తస్య నగరీ గరీయసి ।

సాగరేన్ద్రతనయాదృశా శ్రియః సాదరేణ కలిదృష్టిహారిణీ ॥ ౬౬ ॥

సృష్టిస్థితిలయాదేర్యః కర్తా నాథ ఇతీరితః ।

సా శ్రీః సహచరీ తస్య ఖ్యాతా సీతాదినా సదా ॥ ౬౭ ॥

సా ధారణీయచరితా తాథాగతనిరాసినా ।

నాథార్హకేలిర్జయతి గాథా శ్రేణీకృదీడితా ॥ ౬౮ ॥

జరాదిహానిదా సేన్ధే ధరాధరగణేడితా ।

నిరాకృతార్తిర్జననీ కరాకలితసారసా ॥ ౬౯ ॥

సీరాకృష్టస్థలే జాతా ధీరారాధ్యస్య నాయికా ।

సారార్థకృద్దయాసారా నారాయణసహాసనా ॥ ౭౦ ॥

తారనాథాదృతాస్యైషా సారధీసద్గణార్చితా ।

యా రక్షణే ధృతదయా సారక్షేత్రాదిదాయినీ ॥ ౭౧ ॥

నిజనాథశస్త్రదలితారీచయా జనకాధిరాజతనయా జననీ ।

కలితశ్రియా హి నిజయా హి దృశా జనతాహితాయ కిల రజ్జతలే ॥ ౭౨ ॥

రజ్జతలకలితకేలిః సజ్జనరక్షాదరేణ కల్యాణీ ।

నిజకరకిసలయకలితానస్తశయాజ్ఞీశ్చ రాజతే జననీ ॥ ౭౩ ॥

కలశసాగరకన్యకయా తయా జగతి సజ్జనరక్షణదీక్షితః ।

కలితరజ్జగృహే హారిరేధతే కరకృతాదరశక్ఠరథాజ్గకః ॥ ౭౪ ॥

దిశి దిశి ధనధారా దైత్యజిన్నిత్యదారాః

కృతనతిజనధీరారాధితా జాతసారా ।

కలితగగనచారా కాశతే రత్నహారా

నిరసితజనినారా సత్కృతానస్తసారా ॥ ౭౫ ॥

ధనతరశశిహారా శ్రేయసః సా హి ధారా

దినకరశశినేత్రా రక్షితానేకయాత్రా ।

నిరసితకలికాలా నాథకృష్ణార్హలీలా

కనతి కనకచేలా దీనరక్షైకశీలా || ౭౬ ||

అనాదినిధిరేషా నః శ్రేయసే జయశాలినీ |

కజ్జాలయా కృష్ణదారా జననీ కలిహరిణీ || ౭౭ ||

చిరకాలార్చితా ధన్వైర్ధరణీతనయా హి నః |

కాజ్జితాని దదాత్యేషా కజ్జాయతదృశః శ్రియా || ౭౮ ||

నాలీకినీనాథజనాయకేన యదర్థినా కిన్నరగేయకీర్త్యా |

లక్కా హతా సా శరరాశిదగ్ధా సా జానకీ రక్షితసద్గణా హి || ౭౯ ||

సారణ్ణక్షీ సరసిజకరా సాగరేన్ద్రస్య కన్యా

సారాసారాధిగతధిషణైః సన్నతా సన్నతాజ్ఞీ |

సీతా ఖ్యాతా సదయహృదయా సాదరా సాధయస్తీ

సైషా శ్రేయః సకలజగతీసద్గతిర్దర్శయస్తీ || ౮౦ ||

కల్యాణీ సా కలశజలధేః కన్యకా క్లేశహస్తీ

కాలే కాలే కృతనతిహితా కాజ్జితాధిక్యదాత్రీ |

కాన్తారాన్తః కలితచరణా కిన్నరీగీతకీర్తిః

కృష్ణాకృష్ణా కనకసరితః సైకతే కాన్తకేలిః || ౮౧ ||

రాసక్రీడారసికదయితా రజగేహాన్తరస్థా

రాజశ్రేణీలలితశిరసాం రత్నసీరాజితాఙ్గీః |

రాజత్యేషా లలితనగరీరాజధాన్యాదిదాత్రీ

రాకాచన్యాదృతజలధిజా రాజతే రాజతేజాః || ౮౨ ||

జననీనిరీక్షితా యే తే సరసిజనేత్రరక్షితాః కలితాః |

తన్నః శ్రేయః శ్రేణీజయాదితతయే సదా లసతి || ౮౩ ||

కలితాగః శతనిచయే జనే నతే తే దయాసారః |

కృతరక్షణఘాటీ స్వాదితి నిశ్చిత్వాదరేణ జనని జనాః || ౮౪ ||

యా శీతకిరణసహజా సా నస్త్రాణాయ కలితదీక్షా హి

నిరసితకృతాన్తకీఙ్కరదృష్టయ ఏతే జనాః కాలే || ౮౫ ||

కలయతి జలనిధికన్యా గణ్ణాసహ్యోద్రిజాదితటసంక్లా |

శ్రేయః సకలార్థహితా యస్యాశ్చరణస్థలాని కలితాని || ౮౬ ||

జ్ఞానఘనా సా జననీ కన్దలయతి సారసారసశ్రేయః |

చన్దనలతయా కనకజలతయారాదాదరాత్ కృతికే || ౮౭ ||

దయయా శీతలహృదయా సారసహస్తా చ లసతి జననీ నః |

రక్షితసత్పఞ్జానాన్నాకిగణారాఘ్యజ్ఞీసరసిజా కాలే || ౮౮ ||

రక్షితరసికగణైషా కిసలయచరణా హి జయతి జననీ నః |

కీరగణకల్యగీరిహ సకలే శాస్త్రార్థసఞ్చయే లసితా || ౮౯ ||

ఆదృతసత్పత్కారా నాథహితానాథరక్షణైకదృశా |

కలయతి వైజదృశా కిల నః శ్రేయః కలినిరాసకృతఘాటీ || ౯౦ ||

జననీ కలఙ్కరహితాననా ఘనశ్రీః సదా లసతి రజ్జే |

రసఘననిజాస్యసరసిజగీరేషా సత్యసన్ధానా || ౯౧ ||

కేకానాదే కనకకదలీకాణ్డనీలాస్తరాతే

కఙ్ఞాక్షీ సా కనకసరితః కేలిగేహాస్తరస్థా |

కాస్త్రీడాకలితహృదయా రక్షణే దత్తకేలిః

కల్పారశ్రీకరకిసలయా కఙ్ఞలాక్తాయతాక్షీ || ౯౨ ||

చన్ద్రకలాచన్దనరసఘనసారాద్వైః సదృగ్గీరా జననీ |

జనయతి రక్షాదాయిన్యేషా కఙ్ఞాక్షహృద్యనిజకలనాః || ౯౩ ||

జితసారఙ్గాక్షీ సా యా రఙ్గాక్షీడితా చ రఙ్గతలే |

కలయతి దానాని హి నః కాలే కాలే చ కృష్ణజలదేన || ౯౪ ||

అఙ్ఞానాద్రీశకేల్యా యాదృతచిత్తా సనాతనీ |

నిరఙ్ఞానజనైరేషారాధితా హి చిరాయ సా || ౯౫ ||

నాకేశనగరీకాంతాలాల్యనైఙ్ఞాఙ్ఘ్రిసారసా |

జననీ చన్ద్రసహజా సా రఙ్గాడితటే స్థిరా || ౯౬ ||

రాజతి హరిహృదయే సా కలితత్రాణా కృతాగసి జనే హి |

యల్లీలారసఘాట్యాకృష్ణకృద్ధిన్దే స రఙ్గేశః || ౯౭ ||

అతిశయితనైజదానా సా శ్రీరానన్దకన్దలశ్రీర్హి |

జననీ రక్షితధరణీ నిరసితదేహీతి గిరిహార్యేష్యా || ౯౮ ||

నతకాక్షితదానకలాకలితాదృతగేయకీర్తికలికా సా |

రాజతి రఙ్గేశగృహే సనాతనీ సన్నిధిః శ్రీర్హి || ౯౯ ||

నిరసితాధరసఙ్గనిజాక్షరగ్రథితయా హ్యనయా హరినాయికా |

జయతి సా ధృతహర్షణసంతతిః కృతధనాదిరిహాదృతసద్గణా ॥ ౧౦౦॥

ఇతి నిరోష్ఠ్యపదైర్లలితామిమాం స్తుతిముదారమతిః కృతకౌతుకః ।

జయతి కృష్ణకవిః కమలాపదామ్బుజయుగే కలయన్ సఫలక్రియః ॥ ౧౦౧॥

ఇతి కృష్ణకవిప్రణీతం నిరోష్ఠ్యమిందీరాశతకం సమూర్ణమ్ ।

స్తోత్రసముచ్చయః ౨ (౮౨)

Proofread by Rajesh Thyagarajan

Niroshthayam Indira Shatakam

pdf was typeset on May 11, 2023

Please send corrections to sanskrit@cheerful.com

